

AGANEVNDIN

KÆRA 2/2021

FSF-skrivstovan upplýsir Aganevndini:	
Málsheitið: Kæra um brúk av ov ungum leikarum í vaksnamannadeild hjá kvinnum og fusk við nøvnum á dómarseðilinum	
Deild: 1. deild	Hvør hevur reist málið: Víkingur
Kapping: Landskapping	Kæra móttikin: 5. mai 2021
Møguligt brot framt: 25. apríl	Kærugjald goldið: Ja
Partshoyring: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

EBS/Skála verður sambært § 8 bókstav h í agareglugerðini dømt at tapa dystin við málmuninum 0-3 fyri brúk av fleiri ólógligum leikarum til dystin móti Víkingi, leiktur 25. apríl. Víst verður til brot á § 4 og § 15 í Kappingarreglunum fyri fótbólt um ávikavist aldursmark fyri at leika í vaksnamannadeild og formkrøv til lógligar leikarar umframt til § 41 um málmun. Eisini fær EBS/Skála bót á 1000 krónur fyri tilvitað at hava fuskað við nøvnum á dómarseðlanum, sum er brot á § 28 í kappingarreglunum fyri fótbólt, sí § 8 litra c í agareglugerðini.

Kæran, partshoyringin og møguligt Starvsnevndarummæli

Víkingur kærir EBS/Skála fyri brúk av fleiri ólógligum leikarum til dystin hjá 1. deild kvinnum, sum varð leiktur 25. apríl. Víkingur vísir á, at EBS/Skála brúkti leikarar, sum ikki vóru fyltir 15 ár og at fleiri leikarar ikki stóðu skrásettir á dómarseðilinum undir egnum navni.

Í partshoyringini hevur EBS/Skála váttað, at eyðmerktu leikarar vóru undir 15 ár og at hesir vóru við til dystin, tí brúk var fyri teimum av ymiskum orsøkum.

Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsføri at viðgera hetta mál.

Fakta í málinum

Skrivstovan hjá FSF hevur eftirkannað upplýsingar um aldur á eyðmerktu leikarunum og og skrásetingar á dómarseðilinum til nevnda dyst og hevur staðfest, at EBS/Skála brúkti leikarar undir 15 ár til nevnda dyst í vaksnamannadeild. Eisini er staðfest, at fleiri av eyðmerktu leikarunum ikki stóðu skrásettir við egnum navni á dómarseðilinum.

Lógarverkið

Kappingarreglurnar fyri fótbólt hava reglur um tey viðurskifti, sum henda kæra snýr seg um:

- Sambært § 4 skulu leikarar í vaksnamannadeild hava fyllt 15 ár
- Sambært § 15 verður ein leikari bert roknaður sum lógligur leikari, um leikarin er skrásettur í leikaraskráseting FSF's við loyvisbrævi at leika í viðkomandi felagi
- Sambært § 28 skulu allir leikarar til ein dyst standa skrásettir á dómarseðlanum

AGANEVNDIN

- Sambært § 41 verður málmunurin 0-3 roknaður, tá lið verður dømt at tapa dyst

Sambært § 8 í agareglugerðini, kann felag verða dømt at tapa dyst og felag kann eisini fáa bót fyri brot á fótbóltsregluverkið.

Staðfestingar, metingar og niðurstøða

Aganevndin staðfestir, at tað er próvfast, at fleiri eyðmerktir leikarar vóru ov ungir at spæla við vaksnamannadeildini og at hesir ikki lógligu leikarar stóðu skrásettir undir øðrum navni ella als ikki skrásettir á dómarseðilinum til nevnda dyst millum Víking og EBS/Skála. Hetta hevur EBS/Skála eisini viðurkent. Hetta er álvarsamt brot á reglur FSF's um brúk og skráseting av lógligum leikarum.

Tað hevur stóran týdning, at feløgini virða dómarseðilin og tann týdning, hann hevur sum amboð fyri gjøgnumskygni og eftirlit. Tilvitað fusk við dómarseðilinum kann ikki góðtakast. Fordømi er um, at felag hevur fingið bót fyri fusk við dómarseðilinum.

Niðurstøðan er, at sambært grein 8 bókstav h í agareglugerðini, samanber grein 41 í kappingarreglunum fyri fótbólt, verður EBS/Skála dømt at tapa dystin móti Víkingi, leiktur 25. apríl 2021 við málmuninum 0-3 fyri at hava brúkt fleiri ov ungar, og harvið ólógligar, leikarar.


EBS/Skála fær eisini bót á 1000 krónur fyri tilvitað at hava fuskað við nøvnum á dómarseðilinum til nevnda dyst.

Kæruvegleiðing

Sambært grein 12, litra f í agareglugerðini, kann úrskurðurin um at EBS/Skála tapir dystin, kærast til Yvirkærunevndina innan 5 dagar eftir, at úrskurðurin er móttikin.

Staður, dagfesting og undirskrift:

Tórshavn 12. mai 2021


Anni á Hædd

Aganevndin, ið viðgjørði hesa kæru: Anni á Hædd, forkvinna og lögfrøðingur, Ken Nónklett, lögfrøðingur og Sissal Kj. Kristiansen, sniðgevi.